

क्रमांक : डीएसआर २४९३/१९३९/प्र.क्र.११११/१८,

ग्रामविकास व जलसंधारण विभाग,

मंत्रालय, मुंबई- ४०० ०३२.

दिनांक : १० सप्टेंबर, २००१

प्रति,

मुख्य कार्यकारी अधिकारी,

जिल्हा परिषद, (सर्व)

(जिल्हा परिषद चंद्रपूर वगळून)

विषय : रीट पिटीशन क्रमांक २२५८/९३ मध्ये सिव्हिल

अप्लीकेशन क्रमांक २६६२/९९.

महाराष्ट्र जिल्हा परिषद नर्सस संघटना

विरुद्ध

महाराष्ट्र शासन व इतर.


वरील विषयाबाबत या विभागाचे पत्र क्रमांक एपीटी-२०९२/१७४८/सीआर-७८१/१३, दिनांक २७/१/१९९३ तसेच क्रमांक एपीटी -१०९३/१७१६/प्र.क्र.११३९/९३/१३, दिनांक २८ सप्टेंबर, १९९३ कृपया अवलोकन व्हावे.

२. प्रस्तुत प्रकरणी वरील दिनांक २७.१.१९९३ च्या पत्राद्वारे सहायकारी परिचारिका प्रसविका यांना परिचारिका प्रसविका या रुपये १४००-२६०० या वेतनश्रेणीतील पदावर दिलेली पदोन्नती योग्य नसून रुपये १४००-२३०० या वेतनश्रेणीतील महिला आरोग्य अभ्यागतां या पदावर पदोन्नती देणे सेवाप्रवेश नियमातील तरतुदीनुसार योग्य असल्याचे कळविण्यात आले होते व त्यानुषंगाने जादा दिलेल्या वेतनाची तथा विशेष वेतनाची वसुली करण्याबाबतही कळविण्यात आले होते. परंतु यासंदर्भात उच्च न्यायालय, खंडपीठ, नागपूर येथे महाराष्ट्र जिल्हा परिषद नर्सस संघटनेने चंद्रपूर जिल्हा परिषदेतील महिला आरोग्य अभ्यागतांच्यावतीने दाखल केलेल्या दिवाणी अर्ज क्रमांक २६६२/९९ वर निर्णय देताना न्यायालयाने अर्जदारांना मूळ याचिकेवरील निर्णयाच्या अधीन राहून दिनांक १ जानेवारी, १९९६ पासून रुपये ५०००-८००० ही सुधारीत वेतनश्रेणी अनुज्ञेय करण्याचे निदेश दिले आहेत. हे आदेश याचिकाकर्त्या जिल्हा परिषदेतील स्त्री आरोग्य अभ्यागता पदावरील सभासदांपुरतेच मर्यादित असल्याने हे आपल्या जिल्हा परिषदेकडील स्त्री आरोग्य अभ्यागतांना लागू होत नाहीत..

३. उपरोक्त पार्श्वभूमीवर या विभागाच्या दिनांक ११ जानेवारी, १९९९ व दिनांक ९ सप्टेंबर, १९९९ च्या शासन निर्णयात अनुक्रमांक ८० येथे दर्शविलेल्या स्त्री आरोग्य अभ्यागता या

रु.१४००-२३०० या विद्यमान वेतनश्रेणीतील पदास रु.४५००-७००० हीच सुधारीत वेतनश्रेणी आपल्या जिल्हा परिषदांकडील स्त्री आरोग्य अभ्यागतांना लागू आहे. आपणाकडील स्त्री आरोग्य अभ्यागतांना वरील विद्यमान व सुधारीत वेतनश्रेणी ऐवजी जर अनुक्रमे रु.१४००-२६०० व रु.५०००-८००० अशी वेतनश्रेणी देण्यांत आली असेल तर या वरच्या वेतनश्रेणीचा फायदा संबंधितांकडून त्वरित वसूल करण्याबाबत कार्यवाही करावी व अशा चुकीच्या पध्दतीने किती स्त्री आरोग्य अभ्यागतांना आपल्या जिल्हा परिषदेकडून वरची वेतनश्रेणी देण्यांत आली त्यांची संख्या व त्यांच्याकडून करण्यांत आलेली वसूली याबाबतचा तपशीलवार अहवाल शासनास त्वरित सादर करावा.

४. हे पत्र वित्त विभागाच्या अनौपचारिक संदर्भ क्रमांक ५९२/सेवा-९, दिनांक २० ऑगस्ट, २००९ अन्वये दिलेल्या मान्यतेनुसार निर्गमित करण्यात येत आहे.



उप सचिव, महाराष्ट्र शासन.

प्रत माहितीसाठी उप सचिव, वित्त विभाग, मंत्रालय, मुंबई-३२ यांना अग्रेषित.